

जलसंपदा विभागातील महत्वाच्या विषया संदर्भात  
शासनास सल्ला देणे व तांत्रिक मार्गदर्शन  
देण्याकरिता शासनाचे सल्लागार (जलसंपदा) म्हणून  
नियुक्ती करणेबाबत.

महाराष्ट्र शासन

जलसंपदा विभाग

शासन निर्णय क्रमांक: संकीर्ण-२०१५/(५१०/२०१५)/आ.(वर्ग-१)

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२.

तारीख: १४ डिसेंबर, २०१५.

**वाचा :** सामान्य प्रशासन विभाग शासन निर्णय क्र.सीबीई-१८९३/प्र.क्र.३८/९३/तेरा, मंत्रालय, मुंबई,  
दि.१५ फेब्रुवारी, १९९५

**प्रस्तावना :**

जलसंपदा विभाग हा राज्यातील पाणी उपलब्धता व वापर यादृष्टीने अत्यंत महत्वाचा व सर्वच जनतेच्या जिवाळयाचा विषय आहे. दिवसेंदिवस कमी होणारे पर्जन्यमान त्यामुळे उद्धवणारी टंचाई सदृश्य परिस्थिती, वाढते शहरीकरण त्यामुळे निर्माण होणाऱ्या पाणी समस्या ह्या देखील तितक्याच महत्वाच्या आहेत. गेल्या अनेक वर्षात जलसंपदा विभागाने पूर्ण केलेल्या प्रकल्पामुळे सिंचन व्यवस्थेत प्रगती झालेली आहे. तथापि याबाबत अधिक गतीमानता आवश्यक असून त्या दृष्टीने राज्याचा एकात्मिक राज्य जल आराखडा तयार करणे, जलसंपत्तीविषयक अधिनियम, नियम, राज्य जल निती याविषयक पुनरीक्षण करणे, प्रकल्पास प्रशासकीय मान्यता घेऊन पूर्णत्वास नेणेबाबतची कार्यवाही शीघ्रतेने करणे, पाईप डिस्ट्रिब्यूशन नेटवर्क आणि सुक्ष्मसिंचन (मायक्रो एरिगेशन) यांना उत्तेजन देणे, जलसंपत्तीविषयक पद्धतीत सुधारणा करून पाणी वापराची कार्यक्षमता वाढवणे, यापूर्वी राज्य शासनाने तयार केलेल्या पायाभूत सुविधा सुस्थितीत ठेवणे, पाणी व्यवस्थापन प्रमाणित करणे, उर्ध्व गोदावरी नदी खोरे व्यवस्थापन प्रकल्प, महामंडळे, नदी खोरे अभिकरण कार्यशील करणे, नद्या एकमेकांना जोडणे, जलविद्युत विकसित करणे, इत्यादी बाबींवर शासनास सल्ला देणे, तांत्रिक मार्गदर्शन देणे, मदत करणे यासाठी सेवानिवृत्त सचिव श्री.मेंढेगिरी यांचे ज्ञान व अनुभव यांचा फायदा शासनाला होणे गरजेचे आहे. याकरिता त्यांच्या अनुभवाचा फायदा राज्याला व्हावा ही बाब शासनाच्या विचाराधीन होती.

**शासन निर्णय:-**

प्रस्तावनेत नमुद केलेली पार्श्वभूमी लक्षात घेऊन शासन श्री.हि.ता.मेंढेगिरी, सेवानिवृत्त सचिव यांची शासनाचे सल्लागार (जलसंपदा) (Adviser (Water Resources) to Government) म्हणून खालील अटीच्या अधीन राहून नेमणुक करण्यास मान्यता देत आहे.

- १) श्री.हि.ता.मेंढेगिरी यांनी मे. डॉडसन-लिंडब्लॉम हॉयड्रोपॉवर प्रा.लि.मुंबई या खाजगी कंपनीमध्ये जी वाणिज्यिक नोकरी शासनाचे दि.२६.६.२०१५ च्या दिलेल्या परवानगीनुसार स्वीकारली आहे. त्या नोकरीच्या जबाबदारीतून मुक्त होणे आवश्यक आहे.

- २) शासनाचे सल्लागार (जलसंपदा) यांच्या नेमणुकी संदर्भात त्यांना देय असलेले वेतन/मानधन व भत्ते तसेच इतर सुविधा याबाबत सामान्य प्रशासन विभाग व वित्त विभागाच्या मान्यतेनंतर त्याबाबतचे आदेश स्वतंत्रपणे पारीत करण्यात येतील.
- ३) सल्लागार पदाची कार्यकक्षा निश्चित करण्याचे आदेश स्वतंत्रपणे निर्गमित करण्यात येतील.
- ४) शासनाचे सल्लागार (जलसंपदा) या कामासाठी त्यांना आवश्यक सोयी सुविधा तसेच आवश्यक कर्मचारी वर्ग पुरविला जाईल व त्यांचे मुख्यालय मुंबई येथे राहील.
- ५) शासनाचे सल्लागार (जलसंपदा) यांना आवश्यकता भासल्यास इतर जाणकार अधिकारी व या क्षेत्रातील अन्य तज्ञ, अधिकारी व्यक्तींना निमंत्रित म्हणून बोलाविण्याची मुभा राहील.
- ६) सदरचे पद प्रथमतः १ वर्षासाठी कार्यरत राहील. मात्र त्यापुर्वी त्यांची नियुक्ती खंडीत करण्याची शासनास मुभा राहील.
- ७) श्री.मेंढेगिरी यांनी खाजगी क्षेत्रात कोणासोबत कार्य केले आहे ते घोषित करून त्या खाजगी लोकांच्या भविष्यातील कोणत्याही खाजगी कामात ते प्रत्यक्ष वा अप्रत्यक्ष सहभागी होणार नाहीत.
- ८) तीन महिन्यापेक्षा कमी नसेल इतक्या मुदतीची लेखी नोटीस देवून सदरचे पद सोडता येईल. तसेच शासनाचे सल्लागार (जलसंपदा) म्हणून त्यांच्या कामावर बाधक रितीने परिणाम करू शकतील असे आर्थिक किंवा हितसंबंध शासनाचे सल्लागार (जलसंपदा) प्राप्त केले असतील किंवा त्यांचे शासनाचे सल्लागार (जलसंपदा) या पदावर असल्याचे पुढे चालू राहणे हे जनहिताच्या दृष्टीने बाधक ठरेल अशा रितीने शासनाचे सल्लागार (जलसंपदा) यांनी पदाचा गैरवापर केला असेल तर शासनास कोणतीही चौकशी न करता शासन आदेशाद्वारे पदावरून काढून टाकता येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१२१४१७३१५५२१२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रा.चं.पाटील )  
शासनाचे उप सचिव

प्रत,

१. मा.राज्यपाल यांचे सचिव,
२. मा.मुख्यमंत्री महोदयांचे अप्पर मुख्य सचिव,
३. मा.मुख्यमंत्री महोदयांचे प्रधान सचिव,
४. मा.विरोधी पक्ष नेते,
५. मा.मुख्य सचिव, महाराष्ट्र राज्य.
६. मा.अप्पर मुख्य सचिव (नियोजन), नियोजन विभाग यांचे स्वीय सहायक, मंत्रालय, मुंबई

७. मा.प्रधान सचिव (वित्त), वित्त विभाग यांचे स्वीय सहायक, मंत्रालय, मुंबई
८. मा.प्रधान सचिव (जलसंधारण), ग्रामविकास व जलसंधारण विभाग यांचे स्वीय सहायक, मंत्रालय, मुंबई.
९. मा.प्रधान सचिव (जसं) /सचिव (लाक्षेवि) जलसंपदा विभाग यांचे स्वीय सहायक, मंत्रालय, मुंबई
१०. सचिव, महाराष्ट्र जलसंपत्ती नियमन प्राधिकरण, मुंबई
११. महासंचालक, संकल्पन, प्रशिक्षण, जलविज्ञान, संशोधन व सुरक्षा, नाशिक
१२. महासंचालक, जल व भूमी व्यवस्थापन संस्था, औरंगाबाद.
१३. कार्यकारी संचालक, महाराष्ट्र कृष्णा खोरे विकास महामंडळ, पुणे
१४. कार्यकारी संचालक, विदर्भ पाटबंधारे विकास महामंडळ, नागपूर
१५. कार्यकारी संचालक, कोकण पाटबंधारे विकास महामंडळ, ठाणे
१६. कार्यकारी संचालक, तापी पाटबंधारे विकास महामंडळ, जळगांव
१७. कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
१८. मुख्य अभियंता, जलविज्ञान प्रकल्प, नाशिक
१९. मुख्य अभियंता, महाराष्ट्र अभियांत्रिकी प्रशिक्षण प्रबोधिनी, नाशिक.
२०. मुख्य अभियंता, जलसंपदा विभाग, औरंगाबाद
२१. मुख्य अभियंता, उत्तर महाराष्ट्र प्रदेश, जलसंपदा विभाग, नाशिक
२२. मुख्य अभियंता व प्रशासक, लाक्षेवि, औरंगाबाद
२३. मुख्य अभियंता, जलविकास केंद्र, वाल्मी परिसर, औरंगाबाद
२४. मुख्य अभियंता, जलसंपदा विभाग, नागपूर
२५. मुख्य अभियंता, गोसीखुर्द प्रकल्प, जलसंपदा विभाग, नागपूर
२६. मुख्य अभियंता, जलसंपदा विभाग, अमरावती
२७. मुख्य अभियंता (विप्र), जलसंपदा विभाग, अमरावती.
२८. मुख्य अभियंता, तापी पाटबंधारे विकास महामंडळ, जळगांव
२९. मुख्य अभियंता, जलसंपदा विभाग, पुणे
३०. मुख्य अभियंता (विप्र), जलसंपदा विभाग, पुणे
३१. मुख्य अभियंता (स्थापत्य), जलविद्युत प्रकल्प, पुणे
३२. मुख्य अभियंता (विद्युत), जलविद्युत प्रकल्प, मुंबई
३३. मुख्य अभियंता, यांत्रिकी संघटना, नाशिक
३४. मुख्य अभियंता, कोकण प्रदेश, मुंबई
३५. मुख्य अभियंता, लघु सिंचन (जलसंधारण), पुणे
३६. सर्व मुख्य अभियंता व सह सचिव, जलसंपदा विभाग, मंत्रालय, मुंबई.
३७. सह सचिव (सेवा), जलसंपदा विभाग, मंत्रालय, मुंबई.
३८. सर्व उप सचिव, जलसंपदा विभाग, मंत्रालय, मुंबई.
३९. आ.(वर्ग-१) कार्यासन संग्रहार्थ.